

تصویری کی شرعی حیثیت اور تبلیغ دین کیلئے ویڈیو؟

الحمد لله رب العالمين والصلوة والسلام على خاتم النبیین وبعد!

ہمارے پیش نظر دو چیزیں ہیں، ایک تصویری کی شرعی حیثیت کیا ہے؟ اور دوسرا یہ کہ تصویری میڈیا میں اسلامی عقائد و افکار کی تبلیغ و ترویج کی غرض سے حصہ لینا جائز ہے یا نہیں؟ ان ہر دو مسائل کا حکم بھی الگ الگ ہے۔

جہاں تک تصویری کی شرعی حیثیت کا تعلق ہے تو اس پر بحث کرنے کی ضرورت نہیں ہے۔ کیونکہ نبی کائنات حضرت محمد ﷺ اور صحابہ کرام کے دور یعنی خیر القرون میں یہ مسئلہ حل ہو چکا ہے، جیسا کہ سعید بن ابی الحسن بیان کرتے ہیں کہ میں حضرت عبد اللہ بن عباسؓ کے پاس موجود تھا۔ دریں اتنا ان کے پاس ایک آدمی آیا اور گذر ارش کی کہ اے ابن عباس! میری معیشت اور گذران اپنے ہاتھ کی صنعت ہے اور میں تصاویر اور فوٹو بنانے کا کام کرتا ہوں، (تو اس بارے میں آپ کا حکم کیا ہے؟) حضرت عبد اللہ بن عباسؓ نے جواب دیا: میں تجھے رسول اللہ ﷺ کی حدیث بیان کر دیتا ہوں، میں نے آپ ﷺ کو یہ فرماتے ہوئے سنًا:

«من صَوَّرَ صُورَةً فِي أَنَّ اللَّهَ مَعْلُومٌ هُنَّى يَنْفَخُ فِي الرُّوحِ وَلَيْسَ بِنَافِخٍ فِي هَا
أَبَدًا» فَرَبَّا الرَّجُلُ رَبُوَّةً شَدِيدَةً وَاصْفَرَّ وَجْهَهُ . فَقَالَ: وَيَحْكُمُ إِنْ أَبِيتُ إِلَّا

أَنْ تَصْنَعَ فَعْلِيكَ بِهَذَا الشَّجَرِ وَكُلْ شَيْءًا لَيْسَ فِيهِ رُوحٌ (صحیح بخاری: ۲۲۲۵)
”جو شخص تصویر بناتا ہے، تو اللہ تعالیٰ اس کے بنانے والے کو اس میں روح ڈالنے تک عذاب کرتا رہے گا، جبکہ وہ (مصور) اس میں کبھی بھی روح نہیں ڈال سکے گا۔ یہ بات سن کر فوٹو گرافر کا سانس چڑھ گیا اور اس کا چہرہ فتن ہو گیا، تب عبد اللہ بن عباسؓ نے اس سے کہا:

”تجھے افسوس! اگر تو تصویر بنانا اب بھی ضروری سمجھتا ہے تو درختوں اور ایسی چیزوں کی

تصویریں بنالیا کر جو بے جان ہیں۔“

اسی طرح حضرت عبداللہ بن مسعودؓ بیان کرتے ہیں:

سمعتُ النبِيَّ صَلَّى اللَّهُ عَلَيْهِ وَسَلَّمَ يَقُولُ: «إِنَّ أَشَدَ النَّاسَ عَذَابًا عِنْدَ اللَّهِ يَوْمَ الْقِيَامَةِ الْمُصْوَرُونَ» (صحیح بخاری: ۵۹۵۰)

”میں نے نبی اکرم ﷺ کو یہ فرماتے ہوئے سنا کہ قیامت کے دن اللہ تعالیٰ کے ہاں ختنہ ترین عذاب فوٹوگرافروں کو ہو گا۔“

یہ وعدید تو فوٹو بناۓ والوں کے متعلق ہے اور فوٹو بناۓ والوں کو اللہ تعالیٰ نے یہ فرمائے تعبیریہ کردی: (وَلَا تَعَاوَنُوا عَلَى الْأَثْمِ وَالْعُدُوَانِ وَاتَّقُوا اللَّهَ) (المائدۃ: ۲۰)

”گناہ اور زیادتی کے کاموں پر کسی سے تعاون مت کرو۔“

اگر کہا جائے کہ کیمرے اور وڈیو کی تصویر اس نبی اور ممانعت میں داخل نہیں ہے تو اس کے لئے اہل زبان کی طرف رجوع کیا جائے گا کہ وہ کیمرے کی تصویر کا نام کیا رکھتے ہیں؟ اور حقیقت یہ ہے کہ وہ اسے تصویر اور اس کے بنانے والے کو مصوری کہتے ہیں۔ تصویر بنانے والا خواہ کیمرے سے بنائے یا ہاتھ سے، دونوں اس ممانعت میں داخل ہیں، اور رسول اللہ ﷺ نے فرمایا: قیامت کے دن اسی تصویریں بنانے والوں سے کہا جائے گا کہ ان میں روح بھی ڈالا اور وہ ڈال نہیں سکے گا۔ (صحیح بخاری: ۵۹۶۳) یوں وہ عذابِ الٰہی سے بچ نہیں سکے گا۔

الغرض جہاں تک تصویری کی شرعی حیثیت کی بات ہے تو جس چیز کے بارہ میں نص شرعی آجائے، وہاں تاویلیں کر کے اصل نص کو توڑ مروڑ دینا کسی امتی کو زیب نہیں دیتا۔

یاد رہے کہ امور شرعیہ دو قسم پر ہیں: ① امور منصوصہ ② امور اجتہادیہ علماء کرام اس چیز کی قطعاً اجازت نہیں دیتے کہ منصوص امور میں داخل دیا جائے اور ان کی تاویلیں کر کے ان کو معاشرے کی روشن کے مطابق ڈھانلنے کی کوشش کی جائے۔ اگر ہم منصوص آقوال و اعمال کو تاویلات کی بھینٹ چڑھا کر انہیں لوگوں کی خواہشات کے مطابق بدلنے کی کوشش شروع کر دیں تو یہ طرز عمل اللہ تعالیٰ اور رسول اللہ ﷺ پر ایمان کے منافی ہے بلکہ یہ کمزور ایمان کی علامت ہے۔ کیونکہ ہمیں لوگوں کو شریعت اسلامیہ کے پیچھے چلانا ہے، اس کے برعکس شریعت کو لوگوں کے پیچھے نہیں چلانا۔ علماء کرام کو چاہئے کہ وہ لوگوں کو اللہ و رسول کی

ہدایت کے مطابق دین کی صحیح رہنمائی مہیا کریں، اور امور منصوصہ میں اس قسم کی تساہلانہ رائے دینے سے گریز فرمائیں۔ دیکھنے حضرت محمد رسول اللہ ﷺ کی ختم نبوت منصوص ہے، اور جن لوگوں نے اس میں گنجائش نکالنے کے لئے اس پر ہاتھ ڈالا، ان کا حشر کیا ہوا، وہ سب کے سامنے ہے۔ جاندار کی تصویر کی ممانعت بھی امر منصوص ہے، جس کے بنانے کی اجازت نہیں دی گئی بلکہ رسول اللہ ﷺ نے مصور یعنی فوٹوگرافر پر لعنت کی ہے۔ (صحیح بخاری: ۵۹۶۲) لہذا اس کے جواز کا فتویٰ دینے سے انہائی احتیاط کرنا چاہئے، البتہ بعض استثنائی صورتیں ہیں جن کی اضطرار کی وجہ سے اجازت دی جاتی ہے جیسے کرنی نوٹوں اور شناختی کارڈز کی تصویریوں کو باسر بجوری برداشت کرنا پڑتا ہے اور اس میں ہماری رضاوغرابت کو دھل نہیں ہے۔

رہے امور اجتہادیہ جو شارع کی طرف سے منصوص نہیں تو ان میں ایک مجتہد کی رائے دوسرے مجتہد سے مختلف ہو سکتی ہے اور دوسرا مفتی دلیل کے ساتھ پہلے مفتی سے اختلاف کر سکتا ہے۔

تبلیغ کی خاطری وی پروگراموں میں شرکت

اب رہی دوسری بات کہ تبلیغ دین کی خاطر علماء دین کاٹی وی پروگراموں میں شرکت کرنا، تو اس میں کوئی قباحت نہیں۔ آپ قرآن و حدیث کی دعوت عوام تک پہنچانے کے لئے تھی وی پروگرام میں حاضر ہوں تو اسے گوارا کیا جاسکتا ہے، ورنہ فتنہ باز عناصر لوگوں کو راہ حق سے بھٹکانے میں کامیاب ہو جائیں گے۔ اس کے سد باب کے طور پر، خالص قرآن و حدیث کی تعلیمات کو لوگوں میں پھیلانے کے لئے جدید وسائل سے استفادہ کیا جاسکتا ہے۔

اگر یہ سوال اٹھایا جائے کہ فوٹو اور تصویر کو ممنوع سمجھنے والا تھی وی پروگراموں میں شرکت کیسے کر سکتا ہے تو اس کے جواز کی مثال یوں سمجھنے جیسے کوئی ڈاکٹر، مریض عورت کے علاج کے ارادے سے اس کا چیک آپ کر سکتا ہے، اس کی زبان یا آنکھوں کا مشاہدہ کرتا ہے، یا آپ لیش کی غرض سے مریضہ کے مستور اعضاء کو مس کرتا یاد کرتا ہے تو اس میں کوئی حرخ نہیں، علاج جیسی اہم ضرورت کے لئے شریعت اس کی اجازت دیتی ہے۔ اسی طرح ہے دین یاد دین اسلام سے غافل لوگوں تک حق کی آواز پہنچانے کے لئے جدید ذرائع پر دعوت و تبلیغ کا کام کیا جاسکتا ہے، اور ایسی تصویر کشی میں آپ کا ذاتی کوئی دخل نہیں ہوتا کہ آپ نے تصویر کو جائز

قرار دیا اور نہ ہی کیسرہ میں کو بلا یا، صرف ضرورت تبلیغ کے لئے آپ اس منکر کو برداشت کرتے ہیں، ورنہ انہرہ مُصلَّیٰن (گمراہ کرنے والوں) کے لئے یہ میدان خالی ہو گا، اور کوئی روک ٹوک کرنے والا مقابلے میں نہیں ہو گا۔

لہذا یہ دو صورتیں الگ الگ ہیں اور ان دونوں کا حکم بھی جدا جدا ہے، علماء کرام کی موجودگی میں، میں جسارت نہیں کر رہا تو میری رائے میں علماء کرام کو قرآن و حدیث کا محافظ بننا چاہئے اور جو امور و مسائل کتاب و سنت کی نصوص سے ثابت شدہ ہیں، انہیں اپنے اصل پر ہی باقی رکھنا چاہئے اور اس میں کسی قسم کی پاک کا اظہار نہیں ہونا چاہئے۔

اللہ رب العزت ہمیں توفیق دے کہ ہم دینِ اسلام کے محافظ بن کر اس کی آبیاری کا فریضہ سرانجام دیں۔ آمین یا رب العالمین!

معلومات داخلہ مدینہ یونیورسٹی

وہ حضرات جنہوں نے پچھلے پانچ سالوں میں میٹرک یا اسکے مساوی، یا A.F. یا اس کے مساوی، یا کسی دینی مدرسے سے سند حاصل کی ہو اور ان کی عمر ۲۰۰۹ تک ۲۵ سال سے زائد ہو۔

معلومات کے لیے رابط: محترم جناب پروفیسر ڈاکٹر رانا خالد مدنی

(فاضل مدینہ یونیورسٹی، پی ایچ ڈی، سابق مترجم موجہ شریفہ)

(مسجد نبوی مدینہ طیبہ، ہبھیر میں اداہ اشاعت اسلامی لاہور)

وقات رابط: صبح ۹ بجے تا ۱ بجے، شام ۵ بجے تا رات ۹ بجے
فون: 0306-4476055 (042) 5425947 موبائل یا جوابی خط لکھیں

408 - گلشن بلاک، علامہ اقبال ناؤن لاہور، پوسٹ کوڈ: 54570